



## ஐம்படையை ஏந்திய அருளிச்செயல்கள்

### பெரியாழ்வார் திருமொழி

1.3.5 :

எழிலார் திருமார்வுக்கு\* ஏற்கும் இவையென்று\*  
அழகிய ஐம்படையும்\* ஆரமும் கொண்டு\*\*  
வழுவில் கொடையான்\* வயிச்சிரவணன்\*  
தொழுது உவனாய் நின்றான் தாலேலோ\* தூமணி வண்ணனே! தாலேலோ.

1.5.9 :

பாலொடு நெய்தயிர் ஒண் சந்தொடு சண்பகமும்\*  
பங்கயம் நல்ல கருப்பூரமும் நாறிவர\*  
கோல நறும்பவளச் செந்துவர் வாயினிடைக்\*  
கோமள வெள்ளி முளைப்போல் சில பல்லிலக\*\*  
நீல நிறத்தழகார் ஐம்படை யின் நடுவே\*  
நின் கனி வாயமுதம் இற்று முறிந்து விழ\*  
ஏலுமறைப் பொருளே ஆடுக செங்கீரை\*  
ஏழுலகும் உடையாய் ஆடுக ஆடுகவே.

1.5.10 :

செங்கமலக் கழலில் சிற்றிதழ் போல் விரலில்\*  
சேர்திகழ் ஆழிகளும் கிண்கிணியும்\* அரையில்  
தங்கிய பொன்வடமும் தாள நன்மாதுளையின்\*  
பூவொடு பொன்மணியும் மோதிரமும் கிறியும்\*\*  
மங்கல ஐம்படையும் தோள்வளையும் குழையும்\*  
மகரமும் வாளிகளும் சுட்டியும் ஒத்திலக\*  
எங்கள் குடிக்கரசே ஆடுக செங்கீரை\*  
ஏழுலகும் உடையார் ஆடுக ஆடுகவே.

1.8.2 :

செங்கமலப் பூவில்\*தேன் உண்ணும் வண்டே போல்\*  
பங்கிகள் வந்து\*உன் பவளவாய் மொய்ப்ப\*\*

**சங்கு வில் வாள் தண்டு\*சக்கரம் ஏந்திய**

அங்கைகளாலே வந்து அச்சோவச்சோ\*ஆரத்தழுவா வந்து அச்சோவச்சோ.

3.7.3 :

பொங்கு வெண்மணல் கொண்டு\*சிறுநிலும் முற்றத்திழைக்கலுறில்\*

**சங்கு சக்கரம் தண்டு வாள் வில்லும்** அல்லது இழைக்கலுற்றாள்\*\*

கொங்கை இன்னம் குவிந்தெழுந்தில்\*கோவிந்தனோடு இவளை\*

சங்கையாகி என்னுள்ளம்\*நாள்தொறும் தட்டுருப்பாகின்றதே.

4.1.2 :

**நாந்தகம் சங்கு தண்டு\*நானொலிச் சார்ங்கம் திருச்சக்கரம்\***

ஏந்து பெருமை இராமனை\*இருக்குமிடம் நாடுதிரேல்\*

தலையால் குரக்கினம் தாங்கிச் சென்று\*தடவரை கொண்டடைப்ப\*\*

அலையார் கடற்கரை வீற்றிருந்தானை\*அங்குத்தைக் கண்டாருளர்.

4.7.5 :

உழுவதோர் படையும் **உலக்கையும் வில்லும்\*ஒண்குடர் ஆழியும் சங்கும்\***

**மழுவொடு வாளும்** படைக்கலம் உடைய\*மால் புருடோத்தமன் வாழ்வு\*\*

எழுமையும் கூடி ஈண்டிய பாவம்\*இறைப்பொழுதளவினில் எல்லாம்\*

கழுவிடும் பெருமைக் கங்கையின் கரை மேல்\*கண்டபென்னும் கடிநகரே.

5.2.9 :

உறகல் உறகல் உறகல்\***ஒண்குடர் ஆழியே சங்கே\***

**அறவெறி நாந்தக வாளே\*அழகிய சார்ங்கமே தண்டே\*\***

இறவு படாமல் இருந்த\*எண்மர் உலோகபாலீர்கள்\*

பறவையரையா உறகல்\*பள்ளியறை குறிக் கொண்டின்.

## **பெருமாள் திருமொழி**

1.8 :

கோலார்ந்த **நெடும் சார்ங்கம் கூனற் சங்கம்\***

**கொலையாழி கொடுத்தண்டு கொற்ற வாள்\***

காலார்ந்த கதிக் கருடன் என்னும்\* வென்றிக்

கடும் பறவை இவை அனைத்தும் புறம் சூழ் காப்ப\*\*

சேலார்ந்த நெடுங்கழனி சோலை சூழ்ந்த\*

திருவரங்கத்தர்வணையில் பள்ளி கொள்ளும்\*

மாலோனைக் கண்டு இன்பக் கலவி எய்தி\*

வல்வினையோன் என்று கொலோ வாழும் நாளே.

## திருச்சந்த விருத்தம்

24 :

கங்கை நீர் பயந்த பாத\* பங்கயத்து எம் அண்ணலே\*  
அங்கை ஆழி சங்கு தண்டு\* வில்லும் வாளும் ஏந்தினாய்\*\*  
சிங்கமாய தேவ தேவ\* தேனுலாவு மென்மலர்\*  
மங்கை மன்னி வாழு மார்ப\* ஆழி மேனி மாயனே

28:

படைத்த பார் இடந்தளந்து\* அதுண்டுமிழ்ந்து பெளவநீர்\*  
படைத்தடைத்ததில் கிடந்து\* முன் கடைந்த பெற்றியோய்\*\*  
மிடைத்தமாலி மாலிமான்\* விலங்கு காலனூர் புக\*  
படைக்கலம் விடுத்த\* பல்படைத் தடக்கை மாயனே

97:

வெய்ய ஆழி சங்கு தண்டு\* வில்லும் வாளும் ஏந்து சீர்க்  
கைய\* செய்ய போதில் மாத\* சேரும் மார்ப நாதனே\*\*  
ஐயிலாய ஆக்கை நோய்\* அறுத்து வந்து நின்னடைந்து  
உய்வதோர் உபாயம் நீ \* எனக்கு நல்க வேண்டும்.

104:

கடுங்கவந்தன் வக்கரன்\* கரன் முரன் சிரம்மவை\*  
இடந்து கூறு செய்த\* பல்படைத் தடக்கை மாயனே\*\*  
கிடந்திருந்து நின்றியங்கு\* போதும் நின்ன பொற்கழல்\*  
தொடர்ந்து விள்விலாததோர்\* தொடர்ச்சி நல்க வேண்டுமே.

106:

கறுத்தெதிர்ந்த கால நேமி\* காலனோடு கூட\* அன்று  
அறுத்த ஆழி சங்கு தண்டு\* வில்லும் வாளும் ஏந்தினாய்\*\*  
தொறுக்கலந்த ஊனமஃது\* ஒழிக்க அன்று குன்றம் முன்\*  
பொறுத்த நின் புகழ்க்கலால் ஓர்\* நேசமில்லை நெஞ்சமே.

## பெரிய திருமொழி

2.8.3 :

செம்பொனிலங்கு வலங்கை வாளி\* திண் சிலை தண்டொடு சங்கம் ஓள் வான்\*  
உம்பர் இருசுடர் ஆழியோடு\* கேடகம் ஒண்மலர் பற்றி எற்றே!\*\*  
வெம்பு சினத்து அடல் வேழம் வீழ\* வெண்மருப்பொன்று பறிபுட்\* இருண்ட  
அம்புதம் போன்று இவரார் கொல்? என்ன\* அட்டபுகரத்தோன் என்றாரே

5.10.5 :

மூள எரி சிந்தி முனி எய்தி அமர் செய்துமென\* வந்த அசுரர்\*  
தோளும் அவர் தாளும் முடியோடு பொடியாக\* நொடியாமளவெய்தான்\*\*  
வாளும் வரி வில்லும் வளை ஆழி கதை சங்கம்\* இவை அங்கை உடையான்\*  
நாளும் உறைகின்ற நகர்\* நந்திபுர விண்ணகரம் நண்ணு மனமே!

8.1.1 :

சிலை இலங்கு பொன்னாழி\* திண் படை தண்டு ஒண் சங்கம் என்கின்றாளால்\*  
மலை இலங்கு தேள் நான்கே\* மற்றவனுக்கு எற்றே காண் என்கின்றாளால்\*\*  
முலை இலங்கு பூம்பயலை\* முன்போட அன்போடி இருக்கின்றாளால்\*  
கலை இலங்கு மொழியாளர்\* கண்ணபுரத்து அம்மாளைக் கண்டாள் கொலோ?

## மூன்றாம் திருவந்தாதி

36 :

கைய கனலாழி\* கார்க்கடல்வாய் வெண்சங்கம்\*  
வெய்ய கதை சார்ங்கம் வெஞ்சுடர்வாள்\*\* - செய்ய  
படை பரவை பாழி\* பனி நீருலகம்\*  
அடி அளந்த மாயர் அவர்க்கு.

## திருவாய்மொழி

3.10.1 :

சன்மம் பலபல செய்து வெளிப்பட்டுச்\* சங்கொடு சக்கரம் வில்\*  
ஒண்மை உடைய உலக்கை ஒள்வாள்\* தண்டு கொண்டு புள்ளுணர்ந்து\*\* உலகில்  
வன்மை உடைய அரக்கர்\* அசுரரை மாளப் படைபொருத\*  
நன்மை உடையவன் சீர் பரவப்பெற்ற\* நான் ஓர் குறைவிலனே.

5.5.3 :

நின்றிடும் திசைக்கும்நையும் என்று\* அன்னையரும் முனிதிர்\*  
குன்றமாடத் திருக்குறுங்குடி\* நம்பியை நான் கண்டபின்\*\*  
வென்றி வில்லும் தண்டும் வாளும\* சக்கரமும் சங்கமும்\*  
நின்று தோன்றிக் கண்ணுள் நீங்கா\* நெஞ்சுள்ளும் நீங்காவே.

6.6.2 :

சங்கு வில் வாள்தண்டு\* சக்கரக் கையற்கு\*  
செங்கனி வாய்ச்\* செய்ய தாமரைக் கண்ணற்கு\*\*  
கொங்கலர் தண்ணந்தழாய்\* முடியானுக்கு\* என்  
மங்கை இழந்தது\* மாமை நிறமே.

7.2.6 :

மையல்செய்து என்னை மனம் கவர்ந்தானே! என்னும்\* மா மாயனே! என்னும்\*  
செய்யவாய் மணியே! என்னும்\* தண் புனல்கூழ் திருவரங்கத்துள்ளாய்! என்னும்\*\*  
வெய்யவாள் தண்டு சங்குசக்கரம் வில் ஏந்தும்\* விண்ணோர் முதல்! என்னும்\*  
பைகொள் பாம்பணையாய்! இவள் திறத்தருளாய்\* பாவியேன் செயற் பாலதுவே.

7.4.1. :

ஆழி எழ்ச்\* சங்கும் வில்லும் எழ\* திசை  
வாழி எழத்\* தண்டும் வாளும எழ\*\* அண்டம்  
மோழை எழ\* முடி பாதம் எழ\* அப்பன்  
ஊழி எழ\* உலகம் கொண்டவாரே.

8.8.1 :

கண்கள் சிவந்து பெரியவாய்\* வாயும் சிவந்து கனிந்து\* உள்ளே  
வெண்பகல் இலகூசுடர்\* இலகு விலகு மகர குண்டலத்தன்\*\*  
கொண்டல் வண்ணன் சுடர்முடியன்\* நான்கு தோளன் **குனி சார்ங்கள்\***  
**ஒண் சங்கு கதை வாள் ஆழியான்\*** ஒருவன் அடியேன் உள்ளானே.

8.10.9 :

தமர்கள் கூட்ட வல்வினையை\*நாசஞ்செய்யும் சதிர்மூர்த்தி\*  
அமர்கொள் **ஆழி சங்கு வாள்\*வில் தண்டாதி பல்படையன்\*\***  
குமரன் கோல ஐங்கணைவேள் தாதை\*கோதில் அடியார்தம்\*  
தமர்கள் தமர்கள் தமர்களாம்\*சதிரே வாய்க்க தமிழேற்கே.

9.2.6 :

காய்சினப் பறவை ஊர்ந்து\*பொன் மலையின் மீமிசைக் கார்முகில் போல்\*  
மாசின மாலி மாலிமான் என்று\* அங்கு அவர்படக் கனன்று முன் நின்ற\*\*  
காய்சின வேந்தே! கதிர் முடியானே! \* கலி வயல் திருப்புளிங்குடியாய்\*  
காய்சின **ஆழி சங்கு வாள் வில் தண்டேந்தி\*** எம் இடர் கடிவானே!

## இராமானுச நூற்றந்தாதி

33 :

அடை ஆர் கமலத்து அலர்மகள் கேள்வன்\* **கை ஆழி என்னும்**  
**படையோடு நாந்தகமும் படர் தண்டும்\*ஒண் சார்ங்கவில்லும்\*\***  
**புடை ஆர் புரிசங்கமும்** இந்தப் பூதலம் காப்பதற்கு என்று  
இடையே\*இராமானுச முனி ஆயின இந்நிலத்தே.

**ஆழ்வார் எம்பெருமானார் ஜீயர் திருவடிகளே சரணம்**